

संगीता चौबे पंखुड़ी विश्व हिंदी परिषद की
ईकाई कुवैत की संयोजक मनोनीत हुई

विश्वकर्ता ब्यूरो कुवैत में रहते हुए हिन्दी भाषा व अपने काव्य लेखन व अपने पांच अंजान प पांवड़ी

लेखन व अनेम मंथ, अंशुमन व पंखुद्वी
सहित मंथ के कार्यक्रमों द्वारा साहित्य की
सेवा कर रही है। कोना समग्र से कह दिन्दी के
अर्न्तगत इन कार्यक्रमों का आयोजन कर रही है।
इन्के दो जालन सभर फ़ासिजित हो चुके हैं। इन्के
रचनाएं हैं: राक्षस व अंगरेजों पंखी अंगरेजों
फ़ासिजित हो रही हैं। इन्के को सभर सभर
कहें राक्षस और अंगरेजों पंखी अंगरेजों
से समोजित किया जा चुका है।
संभाति जो को देस-वजरा के इस
दर वदित के लिए अनेक फ़ासिजित
कहें, साहित्यकार अने, नीरालदी
साहित्यकार व विद्वद्वि पंखुद्वी को नीरालदी
अथवा दो त्रुशु शर्म नंनं पंडित, वर्जिनिया से
विद्वद्वि साहित्यकार मंथू श्रवास्तन, भी भात
इंदोर से शुभ संकल्प साहित्यिक संस्था की
संस्थापक दो सुनीता श्रवास्तन, प्रसिद्ध कविका
कवि व शिक्षाविद्व कवि राजेंद्र शोभिया कवि
प्रसिद्ध सुमार श्रवास्तन, अनीता श्रवास्तन, यू
एन से आशा राणे, हिन्दी साहित्य प्रेमियों को
दोरो शुभमनगाण एव कथा प्रत दूहें है।

कार्यालय ग्राम पंचायत शोषपुर विकास खण्ड मोतिगरपुर, सुल्तानपुर		दिनांक 30/07/2025
पत्रांक: मेमो/आपूर्ति/निविदा/2025-26		
निविदा सूचना		
सर्व साधारण को सूचित किया जाता है कि ग्राम पंचायत शोषपुर विकास खण्ड मोतिगरपुर, सुल्तानपुर में वर्ष 2025-26 में आजीविका योजना अंतर्गत ईट (प्रथम श्रेणी), गिट्टी, मोरग, बालू,सोमेट,सरिया आदि निविदा आमोचित किया जाता है। शेष नियम व शर्तें योजना गाइड लाइन्स/ग्राम पंचायत के अंतर्गत किए जायेंगे। समस्त सामग्री उपलब्ध निर्धारित कार्य स्थल पर लिया जाएगा।		
क्र.स.	कार्य का नाम	अनुमानित लागत
1	ग्राम पंचायत में जलसेवा केन्द्र हेतु अतिरिक्त कक्ष निर्माण	500000.00 रुपये

उपरोक्त कार्य हेतु इच्छुक आपूर्ति कर्ता विज्ञापन तिथि से दिनांक 07/08/2025 तक कार्यालय पंचायत भवन ग्राम पंचायत शोषपुर विकासखंड मोतिगरपुर जनपद सुल्तानपुर में दोपहर 2 बजे तक व्यक्तित्वता या किसी अन्य माध्यम पत्राचार द्वारा उपलब्ध कर सकते हैं। उसी दिन शाम 4 बजे निविदादाताओं के समक्ष निविदा खोली जाएगी।

नियम व शर्तें :

- 1.आयकर नियमानुसार जमा करना होगा।
2. भुगतान चेक/बैंक के माध्यम से खते में पेजा जाएगा।

सचिव /प्रधान

ग्राम पंचायत - शोषपुर

विकास खण्ड - मोतिगरपुर

जनपद - सुल्तानपुर

बार चुनाव में राघवेन्द्र सिंह अध्यक्ष व दिनेश दुबे सचिव निर्वाचित



विश्ववार्ता संवाददाता
सुलतानपुर। जिले के बार एसोसिएशन की 57वीं कार्यकारिणी के गठन के लिए हुए चुनाव में राघवेन्द्र सिंह को अध्यक्ष और दिनेश कुमार दुबे को सचिव चुना गया है। शुक्रवार को रात आठ बजे तक चली मतगणना के बाद कार्यकारिणी के 14 अन्य पदाधिकारी भी तय हो गए। विभिन्न पदों पर

सम्पन्न हुए चुनाव में विजयी पदाधिकारियों के समर्थकों ने अबीर-गुलाल उड़ाकर व मिठाईयाँ बाँटकर जश्न मनाया। बार एसोसिएशन की कार्यकारिणी के गठन के लिए पाँच जुलाई से शुरू हुई चुनाव प्रक्रिया बुधवार को मतगणना के साथ समाप्त हुई। मंगलवार को हुए चुनाव की मतगणना बुधवार सुबह 10 बजे से



समर्थकों ने अबीर-गुलाल उड़ाकर मनाया जश्न, बांटी मिठाई
सुक्र हुई जो रात करीब नौ बजे समाप्त हुई। जिसके बाद पदाधिकारियों के चुनाव परिणाम सामने आए। अध्यक्ष पद पर राघवेन्द्र सिंह ने शारदा प्रसाद मिश्र और सचिव पर दिनेश दुबे ने अजय कुमार सिंह को पीछे छोड़ा। अधिवक्ता संघ के



चुनाव में वरिष्ठ उपाध्यक्ष पद के सात प्रत्याशियों में से हरीश्वर सिंह ने कंटे की टक्कर में करुणाशंकर पाण्डेय को 10 वोटों से पीछे छोड़ा। उपाध्यक्ष पद पर प्रणव द्विवेदी ने सतीश कुमार को 568 वोटों से हराया। सह सचिव प्रशासन पद पर पुष्पलता मौर्या 19 वोटों से अजय कुमार पाठक से आगे रही। सह सचिव खुशींद कलब पद पर अनिल कुमार मिश्र ने शिव बहादुर मौर्य को पीछे छोड़कर 89 वोटों से जीत दर्ज की। विजय कुमार पांडेय ने 200 वोटों से



शुक्ल, मनीष तिवारी, अशोक सिंह बिसेन और जय प्रकाश मिश्र चुने गए। कनिष्ठ कार्यकारिणी में रेखा गुप्ता, कुलदीप पाठक, जानेश्वर द्विवेदी और राकेश कुमार शुक्ल ल ने चुनाव जीता। जीत दर्ज कर पदाधिकारियों ने अबीर गुलाल उड़ाकर और खुशी जताई। ढोल नगाड़ों से भी समर्थकों ने खुशी जताई।

एक नजर सर्प दंश से होमगार्ड की मौत, परिवार में कोहराम



कुड़वार-सुलतानपुर। घर के अन्दर होमगार्ड को सांप ने डस लिया गंभीर हालत में इलाज के लिए जिला अस्पताल लाया गया। जहां चिकित्सक ने मृत घोषित कर दिया। चिकित्सक की सूचना पर नगर कोतवाली पुलिस ने विधिक कार्यवाही की। मंगलवार को स्थानीय थाना क्षेत्र के बांसी गांव निवासी होमगार्ड सुदामा प्रसाद गौतम (50) पुत्र जगराम को सांप ने डस लिया। गंभीर हालत में जिला अस्पताल लाया गया। जहां चिकित्सक ने उन्हें मृत घोषित कर दिया। चिकित्सक की सूचना पर नगर कोतवाली पुलिस ने बुधवार को शव का पोस्टमार्टम कराकर परिजनों को सौंप दिया। घटना से परिवार में कोहराम मचा हुआ है। घटना से पत्नी गुड्डा,बेटों सुमित व सुरेंद्र तथा बेटियों पूजा व रुपा का दुःहा हाल है। मृतक होमगार्ड नगर कोतवाली में यातायात की ड्यूटी करते थे। जो कुड़वार कंपनी के होमगार्ड थे। शव पोस्टमार्टम के बाद गांव पहुंचने पर यातायात निरीक्षक राम निरंजन यादव, बीओ अमर सिंह सहित होमगार्ड के जवानों ने श्रद्धांजलि दी। मृतक होमगार्ड का कुड़वार राजघाट पर अंतिम संस्कार किया गया।

चोरी का ई-रिक्शा बरामद, एक गिरफ्तार



सुलतानपुर। थाना कोतवाली नगर पुलिस ने चोरी गए ई-रिक्शा को बरामद करते हुए एक आरोपी को गिरफ्तार किया है। यह कार्रवाई पुलिस अधीक्षक कुंवर अनुपम सिंह के निर्देशन में चलाए जा रहे अपराधियों के विरुद्ध अभियान के तहत की गई। मिली जानकारी के अनुसार, मुकदमा बीएमएस के तहत वांछित आरोपी इशारत पुत्र इंद्रीश निवासी खैराबाद, हाल पता गभड़िया, को रैवे रेस्टेशन के पास से चोरी के ई-रिक्शा सहित गिरफ्तार किया गया। गिरफ्तारी के बाद आरोपी को न्यायालय में पेश किया गया। गिरफ्तार करने वाली पुलिस टीम में उपनिरीक्षक शिवानंद यादव, उपनिरीक्षक विनय कुमार सिंह, कांस्टेबल आनंद यादव, कांस्टेबल रोहित यादव शामिल रहे।

मारपीट में पांच पर मुकदमा दर्ज

कादीपुर-सुलतानपुर। क्षेत्राधिकार के निर्देश पर पुलिस ने मारपीट के मामले में पांच लोगों के विरुद्ध नामजद केस दर्ज किया है। कोतवाली क्षेत्र के आलापुर गांव के विषय कुमार सिंह का आरोप है कि 25 जुलाई को शाम लगभग साढ़े चार बजे वे खेत से अपने घर आ रहे थे। तभी विपक्षियों ने लाठी-डंडा लेकर उन्हें दौड़ा लिया। वह डर बस घर में घुस गए। विपक्षी घर में घुसकर उन्हें लाठी-डंडे से मारापीटा। जिससे उन्हें काफी चोट आई। प्रभारी निरीक्षक शरमासुंदर ने बताया कि पीड़ित की तहरीर पर पुलिस ने गांव के ही आदित्य प्रताप सिंह, भानु प्रताप सिंह, सूर्य प्रकाश सिंह, सुजीत सिंह उर्फ गोलू एवं दिव्य प्रकाश सिंह के विरुद्ध नामजद केस दर्ज कर मामले की जांच शुरू कर दी है।

जल निगम का मोटर जला, पानी को तरस रहे लोग



कुड़वार-सुलतानपुर। जल जीवन मिशन के अन्तर्गत स्थापित पानी की टंकी का मोटर जलने से बंद हुई जल आपूर्ति के चलते एक सप्ताह से लोग पानी बिना तरह रहे हैं। जल जीवन मिशन के तहत स्थानीय कस्बे में बनी पानी की टंकी का मोटर एक सप्ताह से जल गया है। जिससे कुड़वार ग्राम पंचायत के दर्जनों पुरवे के हजारों लोग एक सप्ताह से पानी बिना तरह रहे हैं। खासकर स्थानीय कस्बे के लोगों को काफी परेशानी का सामना करना पड़ रहा है। पानी की सप्लाई कुड़वार कस्बा शुक्ल का पुरवा, मियां की तकि्या, खरगिनपुर, मुराइनटोला, लोनीखार, तिलक का पुरवा आदि पुरवों में जल जीवन मिशन योजना के अंतर्गत लगभग 1800 कनेक्शन धारकों को पानी की सुविधा दी गई है, लेकिन बीते सप्ताह मोटर खराब हो गया है। जिसकी मरम्मत अब तक नहीं हो सकी है। क्षेत्र के भागीरथी, अशोक कुमार, रमेश तिवारी, श्रवण कुमार, शिवबहादुर कहना है कि पानी नहीं आने से उन्हें इधर-उधर से पानी लाना पड़ने है। महिलाएं और बुजुर्ग सबसे अधिक प्रभावित हैं। कई घर शिकायत करने के बावजूद कोई ठोस कदम नहीं उठाया गया है। इस सम्बन्ध में जानकारी के लिए विभाग के जेई और ईई का फोन नहीं उठा।

तीन दिन में समाधान का भरोसा, वरना उग्र आंदोलन की चेतावनी



सुलतानपुर। विभिन्न जनसमस्याओं को लेकर संयुक्त किसान मोर्चा और भारतीय कम्युनिस्ट पार्टी के कार्यकर्ताओं ने बुधवार को एसडीएम सदर न्यायालय के सामने जोरदार प्रदर्शन किया। प्रदर्शनकारियों ने हंडेड प्रिपोट में पक्षपात, अपात्रों को पट्टा आवंटन और सरकारी विभागों में भ्रष्टाचार के खिलाफ नारेबाजी की। बाद में कलेक्ट्रेट परिसर में किसानों ने अपनी आवाज बुराद करते हुए अधिकारियों को घेरा। मौके पर पहुंचे एसडीएम सदर विपिन द्विवेदी ने प्रतिनिधिमंडल से वार्ता कर तीन दिन के भीतर समस्याओं के समाधान का आश्वासन दिया। किसान नेताओं ने साफ कहा कि निर्धारित समय सीमा में कार्रवाई न हुई तो आंदोलन को और उग्र किया जाएगा। हंडेड प्रिपोट में कथित पक्षपात पर कार्रवाई की मांग, अपात्र लोगों को पट्टा दिए जाने की जांच व निरस्तीकरण की मांग, विभागीय भ्रष्टाचार पर ठोस कार्रवाई और जवाबदेही तय करने की मांग की।

जिंदा होने की गुहार लगा रहे कागजों में मृत किसान



विश्ववार्ता संवाददाता
सुलतानपुर। बल्दीराय तहसील में आम जनता के साथ अमानवीय व्यवहार, वर्षों तक मुकदमें लटकाना, पत्राचार गायब करना और जीवित व्यक्तियों को अभिलेखों में मृत घोषित कर देना कोई नई बात नहीं रह गई है। तहसील के कई वादकारी न्याय की आस में दर-दर भटक रहे हैं, लेकिन उनकी सुनवाई कहीं नहीं हो रही। गौहनिया निवासी राम प्रसाद, जिनकी उम्र करीब (75) वर्ष है पांच साल पहले सरकारी अभिलेखों में मृत घोषित कर दिए गए। जबकि वह आज भी पूरी तरह जीवित हैं और खुद को जिंदा साबित करने के लिए तहसील, जिलाधिकारी, विधायक, सांसद, मुख्यमंत्री कार्यालय से लेकर हाईकोर्ट तक गुहार लगा चुके हैं। बावजूद इसके अब तक अभिलेखों में उन्हें पुनर्जीवित नहीं किया गया। इसी तरह महमूदपुर गांव के राम किशोर को भी राजस्व रिकॉर्ड में मृत दिखा दिया गया है। वह भी खुद को जीवित घोषित कराने के लिए वर्षों से तहसील के चक्कर काट रहे हैं, लेकिन

» वर्षों से दफ्तरों के काट रहे चक्कर, नहीं मिल रहा न्याय

किसी भी जिम्मेदार अधिकारी या कर्मचारी ने उनकी पीड़ा को गंभीरता से नहीं लिया। वादकारियों का आरोप है कि तहसील में संबंधित पटल के कर्मचारी न सिर्फ मामलों को लंबित रखते हैं बल्कि वादकारियों को मानसिक रूप से प्रताड़ित भी करते हैं। पत्राचारियां गायब कर दी जाती हैं और बार-बार नए प्रमाण लाने को कहा जाता है। बीते दिनों बल्दीराय के ही एक मामले में ओम प्रकाश तिवारी की कलेक्ट्रेट में मृत्यु हुई थी।

नवागत बीईओ का शिक्षामित्रों ने किया स्वागत



विश्ववार्ता संवाददाता
कुड़वार-सुलतानपुर। कुड़वार ब्लॉक संसाधन केंद्र पर गुरुवार को नवागत खंड शिक्षा अधिकारी रोजी सिंह का आदर्श शिक्षा मित्र वेलफेयर एसोसिएशन कुड़वार की ओर से भव्य स्वागत किया गया। कार्यक्रम के दौरान बीईओ को स्मृति चिन्ह पेंड्रक सम्मानित किया गया। प्रदेश उपाध्यक्ष धीरेंद्र त्रिपाठी और ब्लॉक

» समस्याओं के शीघ्र समाधान का दिया भरोसा

अध्यक्ष व जिला महामंत्री प्रदीप यादव ने बीईओ से मुलाकात कर कहा कि शिक्षामित्र सीमित संसाधनों में भी पूरी निष्ठा और समर्पण के साथ शिक्षण कार्य में लगे हुए हैं।

प्रधान की पत्नी समेत दो महिलाओं से मारपीट, घर में घुसकर हमला

विश्ववार्ता संवाददाता
कूरेभार-सुलतानपुर। विकासखंड कूरेभार के जफरापुर ग्रामसभा में बुधवार को दर्बई का शर्मनाक चेहरा सामने आया, जब ग्राम प्रधान दिलीप वर्मा की पत्नी गायत्री देवी और जानकी देवी पत्नी नरेंद्र के साथ घातक हमला किया गया। आरोप है कि गांव के रवि, अमरेंद्र, संजय, सुरेश, रणजीत, राजकुमार, सुशीला, विवेश और वीरेंद्र ने महिलाओं के घर में घुसकर लाठी-डंडों से पीटाई की। घटना की शुरुआत ग्राम प्रधान दिलीप वर्मा के खेत की मेड़ पर लगे बबूल के पेड़ को रवि पुत्र सुरेश द्वारा काटने से हुई। जब महिलाओं ने विरोध किया तो आरोपियों ने लाठी-डंडों से हमला कर दिया। महिलाओं ने किसी तरह घर पहुंचकर जान बचाई, लेकिन आरोप है कि आरोपी वहां भी पीछे नहीं हटे और घर में घुसकर फिर से हमला किया। यही नहीं, घर के बाहर खड़ी डिजायर कार को भी तोड़फोड़ कर क्षतिग्रस्त कर दिया गया। घटना के बाद



घायल महिलाएं किसी तरह परिजनों को सूचना देकर गोसाईंगंज थाना पहुंचीं, जहां पुलिस को लिखित तहरीर दी गई। पुलिस ने तत्काल कार्रवाई करते हुए घायल महिलाओं को मेडिकल के लिए जयसिंहपुर अस्पताल भेजा और गंभीर रूप से घायल महिला को जिला अस्पताल में भर्ती कराया गया है। ग्राम प्रधान दिलीप वर्मा की तहरीर पर पुलिस ने 9 आरोपियों के विरुद्ध मुकदमा दर्ज कर लिया है। मामले की जांच चल रही है और पुलिस का कहना है कि दोषियों के खिलाफ सख्त कानूनी कार्रवाई की जाएगी।

आज बल्दीराय में लगेगा दिव्यांगजन सहायता शिविर, मिलेगा उपकरण

सुलतानपुर। दिव्यांगजनों के लिए एक महत्वपूर्ण पहल के तहत दिव्यांगजन सशक्तिकरण विकास विभाग, लखनऊ द्वारा संचालित कृत्रिम अंग एवं सहायक उपकरण योजना के अंतर्गत एक विशेष सहायता शिविर का आयोजन किया जा रहा है। यह शिविर 31 जुलाई को सुबह 11 बजे से दोपहर 3 बजे तक बल्दीराय विकास खंड कार्यालय परिसर में आयोजित होगा।

शिविर में ये सुविधाएं मिलेंगीरू विशेषज्ञ चिकित्सकों की टीम दिव्यांगजनों की आवश्यकताओं के अनुसार परीक्षण करेगी और उन्हें निम्नलिखित सहायक उपकरण प्रदान किए जाएंगे। उपकरण में ट्राईसाइकिल, व्हील चेयर, बैसाखी, कान की मशीन, नेत्रहीनों की छड़ी, ब्रेल किट, स्मार्टफोन, टैबलेट, एमआर किट, वॉकर, ट्राईपॉइंट स्टिक आदि शामिल हैं। जबकि आवश्यक दस्तावेजों में एक पासपोर्ट साइज फोटो, पहचान पत्र (आधार कार्ड, वोटर आईडी, राशन कार्ड), दिव्यांगता प्रमाण पत्र, जाति प्रमाण पत्र, तहसीलदार, सांसद ग्राम प्रधान द्वारा जारी प्रमाण पत्र, बल्दीराय ब्लॉक प्रमुख शिवकुमार सिंह ने अपील की है कि सभी पात्र दिव्यांगजन निर्धारित समय पर शिविर स्थल पर पहुंचकर अनिवार्य रूप से परीक्षण कराएं, जिससे उन्हें सरकारी की इस महत्वपूर्ण योजना का लाभ मिल सके।

बिही निदुरा में दो दिवसीय ग्राम स्वरोजगार प्रशिक्षण शिविर का आयोजन



विश्ववार्ता संवाददाता

सुलतानपुर। बल्दीराय तहसील क्षेत्र के बिही निदुरा ग्राम पंचायत में मुख्यमंत्री खाद्य प्रसंस्करण ग्राम स्वरोजगार योजना के अंतर्गत आयोजित दो दिवसीय प्रशिक्षण शिविर का समापन वृहस्पतिवार को हुआ। यह प्रशिक्षण उद्यान एवं खाद्य प्रसंस्करण विभाग उत्तर प्रदेश के तत्वावधान में तथा राजकीय सामुदायिक फल संरक्षण एवं प्रशिक्षण केंद्र की ओर से आयोजित किया गया। प्रशिक्षण पूरा करने के बाद राम ने किया। प्रशिक्षण में महिलाओं व पुरुषों को आचार निर्माण, खाद्य प्रसंस्करण तकनीक और स्वरोजगार के व्यावहारिक पहलुओं की जानकारी दी गई। प्रशिक्षणकर्ता सागर प्रसाद वर्मा ने प्रतिभागियों को उत्पाद निर्माण की बांकीयों से अवगत कराया। कार्यक्रम

» महिलाओं को मिली आत्मनिर्भरता की सीख

के मुख्य अतिथि बल्दीराय प्रधान संघ अध्यक्ष श्रीपाल पासी ने कहा कि इस तरह के प्रशिक्षण कार्यक्रम ग्रामीण क्षेत्रों की महिलाओं को आर्थिक रूप से सशक्त और आत्मनिर्भर बनाने की दिशा में कारगर साबित हो रहे हैं। विशेषज्ञ डा. प्रेम नाथ प्रेम ने कहा कि यह सरकार की एक सराहनीय पहल है। प्रशिक्षण पूरा करने के बाद प्रतिभागियों को प्रमाण पत्र दिए जाते हैं और स्वयं सहायता समूहों के माध्यम से अनुदान की सुविधा भी मिलती है। प्रशिक्षण में भाग ले रही शशि बाला और अफरोज ने सरकार की इस योजना की सराहना करते हुए कहा कि यह कदम ग्रामीण महिलाओं के लिए आत्मनिर्भरता की राह आसान बनाएगा।

दहेज उत्पीड़न में पति समेत छह पर मुकदमा दर्ज

कादीपुर-सुलतानपुर। क्षेत्राधिकार के निर्देश पर कोतवाली पुलिस ने दहेज उत्पीड़न मामले में पति सहित छह लोगों पर नामजद केस दर्ज किया है। कोतवाली क्षेत्र के लोहरा गांव की धन्यराम की पुत्री पुनीता की शादी अंबेडकर नगर जिले के अकबरपुर कोतवाली के बन्दरडोह गांव के रामसावरे के पुत्र वृजेश के साथ 20 अप्रैल 2024 को हुई थी। ससुराल पहुंचने पर ससुरारीजन कम दहेज लाने का ताना मार रहे थे। आरोप है कि ससुरालीजन पुनीता के हिस्से की जमीन बेच कर पैसा लाने व पति के नाम बैनामा कराने की मांग कर रहे थे। मांग पूरी न होने पर घर में भूखा प्यासा रख कर मारते पीटते थे। उसकी मोबाइल भी ससुरारीजनों ने छीन लिया था। बीते 24 जुलाई को भांजा उसके साथ गलत व्यवहार एवं अश्लील हरकतें करने लगा। विरोध करने पर मारा पीटा। ससुरीजनों ने 26 जुलाई को सुबह उसका आभूषण छीन कर गाड़ी से ला कर मायके के पास छोड़ कर चले गए। पीड़ित की तहरीर पर पुलिस ने पति वृजेश मिश्रा, ससुर राम सावरे, सांस माधुरी, देवर आदेश नन्द डिंपल एवं भांजे आनंद के विरुद्ध नामजद केस दर्ज कर लिया है।

सिपाही की गोली मारकर हत्या का आरोपी कोर्ट से हुआ बरी

विश्ववार्ता संवाददाता

सुलतानपुर। 23 वर्ष पूर्व जगदीशपुर थाने में तैनात सिपाही की गोली मारकर हत्या के आरोपी को जिला एवं सत्र न्यायाधीश कक्ष संख्या-3 ने साक्ष्य के अभाव में बाइजन्त बरी कर दिया है। बचाव पक्ष के अधिवक्ता राजन शुक्ल ने बताया कि लम्बी कानूनी लड़ाई लड़ने के बाद वेगुनाह को बचाने में सफलता मिली है। गौरतलब हो कि बीते आठ जून 2002 को अमेठी जिले के जगदीशपुर थाने में तैनात सिपाही इन्द्रमणि यादव की उस वक्त गोली मारकर हत्या कर दी गयी थी, जब वह रात करीब 10.15 बजे अपने साथी सिपाही वृजलाल मौर्य के साथ बाइक से पिकेट ड्यूटी पर जा रहे थे। पुलिस रिपोर्ट के मुताबिक बाइक वृजलाल चला रहे थे और मृतक सिपाही इन्द्रमणि यादव पीछे बैठे थे। जब वह जगदीशपुर थाना क्षेत्र के साहब का पुरवा मोड़ के पास पहुंचे थे तभी लूट की नीयत से खड़े दो बदमाशों से उनका आमना-सामना हो गया तभी कहासुनी के दौरान एक बदमाश ने पीछे

» 23 वर्ष पूर्व जगदीशपुर थाने में हुई थी घटना
» बचाव पक्ष के अधिवक्ता के तर्कों को एडीजे ने ठहराया सही

बैठे सिपाही को तमंचे से गोली मार दी। घटना में सिपाही इन्द्रमणि की मौत हो गई। इस प्रकरण में सिपाही वृजलाल की तहरीर पर पुलिस ने मंगौली निवासी सगे भाई सुधीर विश्वकर्मा और रमेश विश्वकर्मा के विरुद्ध हत्या का मुकदमा दर्ज किया था। इस सनसनी खेज वारदात के दूसरे ही दिन पुलिस ने रमेश को इनकाउंटर में ढेर कर दिया था। तब से लेकर अब तक इन 23 वर्षों में चली लम्बी कानूनी लड़ाई के बीच बचाव पक्ष के अधिवक्ता आरोपी शुक्ल राजन ने आखिरकार अभियुक्त सुधीर विश्वकर्मा को बाइजन्त बरी कराने में सफलता हासिल कर ली। मंगलवार को सुनवाई के बाद जिला एवं सत्र न्यायाधीश कक्ष संख्या-3 की अदालत ने आरोपी को हत्या के मुकदमें में बरी करार दिया है।

पुल पर जल निकासी व्यवस्था नहीं, गड्डों में गिरकर घायल हो रहे राहगीर

विश्ववार्ता संवाददाता

बल्दीराय-सुलतानपुर। तहसील क्षेत्र से गंभीर प्रशासनिक लापरवाही की तस्वीर सामने आई है। बल्दीराय बाजार में नहर पर बने पुल पर लोक निर्माण विभाग और शारदा सहायक खंड-16 की घोर अनदेखी के चलते जलनिकासी की कोई व्यवस्था नहीं की गई है। परिणामस्वरूप पुल पर लगातार पानी पर रहा है, जिससे सड़क की हालत बंद से बदतर हो चुकी है और जगह-जगह खतरनाक गड्ढे बन गए हैं। इन गड्ढों की वजह से रोजाना राहगीर गिरकर घायल हो रहे हैं, फिर भी जिम्मेदार विभागों की आंखें बंद हैं। सबसे चैंकाने वाली बात यह है कि इसी रास्ते से तहसील के वरिष्ठ अधिकारी, एसडीएम, तहसीलदार, बीडीओ और पुलिस अधिकारी प्रतिदिन गुजरते हैं, लेकिन किसी की नजर इस गंभीर समस्या पर नहीं पड़ी। स्थानीय लोगों का कहना है कि जलप्रवाह के चलते पुल की संरचना कमजोर हो रही है, जो कभी भी बड़े हादसे का कारण बन सकती है। क्षेत्र में इस लापरवाही को लेकर भारी आक्रोश व्याप्त है।



क्षेत्रवासियों की मांग है कि प्रशासन तत्काल संज्ञान ले और न केवल जल निकासी की समुचित व्यवस्था कराए, बल्कि क्षतिग्रस्त पुल की मरम्मत भी युद्धस्तर पर शुरू कराए।

